

दुरोदर पुं. (तत्.) 1. जुआरी 2. पासा।

दुर् अव्य. (तत्.) सदोषता, निंदा, निषेध, दुःख या संकट आदि अर्थों की अभिव्यक्ति के लिए संज्ञापदों और क्रियापदों से पूर्व प्रयुक्त किया जाने वाला एक उपसर्ग।

दुर्गंध स्त्री. (तत्.) 1. बुरी गंध, बुरी महक, बदबू पुं. 1. काला नमक 2. प्याज (आदि बदबूदार खाद्य)।

दुर्गंधक पुं. (तत्.) रसा. दुर्गंध उत्पन्न करने वाला रासायनिक पदार्थ जैसे हाइड्रोजन सल्फाइड वि. बदबू करने वाला, बुरी गंध वाला।

दुर्गंधि वि. (तत्.) बदबू वाला, बदबू करने वाला, बुरी गंध से भरी।

दुर्ग पुं. (तत्.) 1. विशाल प्राचीरों और रक्षा दीवारों के घिरा एक छोटा किला जिसमें सामंत और उसके सैनिक आदि रहते थे 2. दुर्ग नामक एक राक्षस, जिसे मारने के कारण आद्या शक्ति का नाम दुर्गा पड़ा 3. गढ़, किला, कोट वि. दुर्गम, दुर्बोध, कठिन।

दुर्ग अभियंता पुं. (तत्.) दुर्ग के कार्य के लिए सेना में नियुक्त इंजीनियर।

दुर्गत वि. (तत्.) दुर्दशा में पड़ा हुआ, बुरी गति वाला, विपन्न, गरीब।

दुर्गति स्त्री. (तत्.) दुर्दशा, गरीबी, शोचनीय स्थिति या हालत, नरक या परलोक में होने वाली दुर्दशा विलो. सद्गति/सुगति।

दुर्गम वि. (तत्.) 1. जहाँ सरलता से (शीघ्र) न पहुँचा जा सके, जहाँ जाना दुष्कर हो 2. कठिनता से जानने योग्य, दुर्बोध पुं. 1. दुर्ग, गढ़, किला, घनघोर जंगल, संकटाकीर्ण स्थान 2. भगवान विष्णु विलो. सुगम।

दुर्गमनीय वि. (तत्.) कठिनता से पहुँचने योग्य स्थान, जहाँ शीघ्रता से न पहुँचा जा सके दे. दुर्गम।

दुर्गम्य वि. (तत्.) दे. दुर्गम।

दुर्गलनीय वि. (तत्.) रसा. वह पदार्थ जिसे बड़ी कठिनाई से गलाया जा सके, जो उच्च ताप में गलने पर भी न गले, उच्च ताप सह।  
refractory

दुर्गा स्त्री. (तत्.) 1. दुर्ग नामक राक्षस या असुरों का वध करने वाली महाशक्ति का एक रूप, कठोर कर्म करने वाली देवी 2. नौ वर्ष की कन्या 3. संगीत में एक रागिनी जिसमें गौरी, मालश्री, सारंग और लीलावती रागिनी का मिश्रण होता है।

दुर्गाधिकारी पुं. (तत्.) दुर्ग का अधिकारी, दुर्गपाल, किले का अधिकारी, दुर्गेश।

दुर्गानवमी स्त्री. (तत्.) नौ दुर्गाओं के पूजन की अंतिम तिथि, चैत्र तथा आश्विन मास के शुक्ल पक्ष की नवमी।

दुर्गा पूजा स्त्री. (तत्.) दुर्गा की पूजा, नवरात्र का उत्सव, आश्विन मास के शुक्ल पक्ष की प्रतिपदा तिथि से दशमी तिथि तक चलने वाला, दुर्गा का विशेष पूजनोत्सव।

दुर्गुण पुं. (तत्.) अवगुण, दोष, बुराई।

दुर्गुणी वि. (तत्.) जिसमें दुर्गुण या बुराइयाँ हों।

दुर्गेश पुं. (तत्.) 1. दुर्ग का प्रधान/स्वामी, दुर्गाध्यक्ष 2. दुर्ग का मालिक, किलेदार।

दुर्गोत्सव पुं. (तत्.) दे. दुर्गा पूजा।

दुर्ग्रह वि. (तत्.) 1. कठिनता से ग्रहण करने योग्य, जिसे कठिनता से प्राप्त किया जा सके दुष्प्राप्य 2. दुर्बोध्य ज्यो. पुं. अनिष्ट ग्रह, हानिकारक ग्रह।

दुर्ग्राह्य वि. (तत्.) 1. जिसे ग्रहण करना कठिन हो 2. जिसकी थाह जल्दी न मिल, अथाह 3. दुर्बोध।

दुर्घट वि. (तत्.) कठिनता से घटने योग्य, कष्ट साध्य, असंभव।

दुर्घटना स्त्री. (तत्.) दुःखकारी घटना, दुखद, वारदात।

दुर्घटना जोखिम पुं. (तत्.+फा.) दुर्घटना के फलस्वरूप उत्पन्न अनिष्ट की संभावना की स्थिति।

दुर्घटना जोखिम बीमा पुं. (तत्.+फा.) दुर्घटनाग्रस्त व्यक्ति या वाहन आदि की दुर्घटना में हुई क्षति की पूर्ति के लिए कराया जाने वाला बीमा।